



தினகரன்

THINAKARAN



மின்னிதழ்

Saturday 23, July, 2022

12 பக்கங்கள்

வரு. 90 இல. 172

பாராளுமன்றத் தொடர் நிறைவு தொடர்பில்
**கட்சித் தலைவர்களுடன்
சுபாநாயகர் பேச்சுவார்த்தை**

**அதன் பின்னரே
இறுதித் தீர்மானம்**

(லோரன்ஸ் செல்வநாயகம்)

பாராளுமன்றத் தொடரை
நிறைவு செய்வது தொடர்பில்



06

அமைதியாக கலைந்து செல்லுங்கள் என பலதடவைகள் கூறினோம்;

மாற்று வழி இல்லாத நிலையிலேயே ஆர்ப்பாட்டக்காரர்கள் வெளியேற்றம்

பாதுகாப்பு கடமைகளிலிருந்து படை வீரர்களிடமும் பொலிஸ் மற்றும் படை உயரதிகாரிகளிடமும் ஆத்திரமூட்டும் வகையில் செயற்பட்ட ஆர்ப்பாட்டக்காரர்களால் பொறுமை இழப்பு

பொலிஸ் ஊடகப்பிரிவு நேற்று தெளிவுபடுத்தல்

லோரன்ஸ் செல்வநாயகம்

ஜனாதிபதி செயலகத்தை ஆக்கிரமித்து ஆர்ப்பாட்டங்களில் ஈடுபட்டவர்களுக்கு அமைதியாக விலகிச் செல்லுமாறு பல தடவைகள் தெரிவித்திருந்த போதும் அவர்கள் அதனை நிராகரித்து பாதுகாப்பு கடமையில் இருந்த பொலிஸாரிடமும்

உயர் பொலிஸ் அதிகாரிகளிடமும் ஆத்திரமூட்டும் வகையில் செயல்பட்டதாக பொலிஸ் ஊடகப் பிரிவு தெரிவித்துள்ளது. ஜனாதிபதி செயலகத்தின் பெறுமதிமிக்க பொருட்கள் மற்றும் ஆவணங்களை பாதிப்படையாமல் பாதுகாக்க வேண்டியதை கவ

னத்தில் கொண்டும் வேறு மாற்று வழி இல்லாத காரணத்தினாலுமே நேற்றைய தினம் ஆர்ப்பாட்டக்காரர்களை அவ்விடத்திலிருந்து வெளியேற்றுவதற்கு நடவடிக்கை எடுக்கப்பட்டதாகவும் பொலிஸ் ஊடகப் பிரிவு தெரிவித்துள்ளது. 06

ஜனாதிபதி ரணில் விக்கிரமசிங்க முன்னிலையில் பிரதமராக தினேஷ் குணவர்தன நேற்று பதவியேற்றார்



லோரன்ஸ் செல்வநாயகம்

ஜனாதிபதி ரணில் விக்கிரமசிங்க தலைமையிலான புதிய அரசாங்கத்தின் பிரதமராக சபை முதல்வர் தினேஷ் குணவர்தன நேற்று உத்தி

யோகப்பூர்வமாக சத்தியப்பிரமாணம் செய்து கொண்டார். கொழும்பு ப்ளவர் வீதியிலுள்ள பிரதமர் செயலகத்தில் நேற்று நடைபெற்ற உத்தியோகபூர்வ நிகழ்வில் ஜனாதிபதி 06

புதிய அமைச்சரவை

புதிய அமைச்சரவை அமைச்சர்கள் 18 பேர் ஜனாதிபதி ரணில் விக்கிரமசிங்க முன்னிலையில் நேற்று பதவிப்பிரமாணம் செய்து கொண்டனர்.

1. பிரதமர் தினேஷ் குணவர்தன: பொது நிர்வாகம், உள்நாட்டினுள், மாகாண சபைகள் மற்றும் உள்ளூராட்சி
2. டக்ளஸ் தேவானந்தா: கடற்செய்தல்
3. சசித் பிரேமஜயந்த: கல்வி
4. பந்துல குணவர்தன: போக்குவரத்து, நெடுஞ்சாலைகள், வெகுஜன ஊடகம்.
5. கெஹேலிய ரம்புகுவெல்ல: சுகாதாரம், நீர் வழங்கல்

03

முக்கிய இரு அமைச்சர்கள் ஜனாதிபதியின் கைகளில்!

ஜனாதிபதி ரணில் விக்கிரமசிங்கவின் தலைமையிலான அரசாங்கத்தின் புதிய அமைச்சரவை நேற்று உத்தியோகபூர்வமாக சத்தியப் பிரமாணம் செய்து கொண்டது. 18 அமைச்சர்களைக் கொண்ட அமைச்சரவையின் சத்தியப் பிரமாண நிகழ்வு நேற்று பிற்பகல் இடம்பெற்றது. கல்வி, சுகாதாரம், நீதி, வெளிவிவகாரம், பொதுமக்கள் பாதுகாப்பு போன்ற அமைச்சுப் பதவிகளுக்கு நேற்றைய தினம் நியமனங்கள் வழங்கப்பட்டுள்ளன. எனினும் நிதி அமைச்சு மற்றும் பாதுகாப்பு அமைச்சு ஆகிய இரு முக்கிய அமைச்சுக்களும் ஜனாதிபதியின் கைகளிலேயே காணப்படுவதாக தகவல்கள் தெரிவிக்கின்றன.

ஜனநாயகத்துக்கு முரணாக எவராலும் செயற்பட முடியாது பிரதமர் பதவியை ஏற்றுபின் தினேஷ் கருத்து

லோரன்ஸ் செல்வநாயகம்

ஜனநாயகத்தை பாதுகாக்க சட்டம் முழுமையாக செயற்படுத்தப்படும் என தெரிவித்துள்ள பிரதமர் தினேஷ் குணவர்தன, ஜனநாயகத்திற்கு முரணாக எவராலும் செயற்பட அனுமதிக்க முடியாது எனவும் தெரிவித்தார். ஜனாதிபதி ரணில் விக்கிரமசிங்க முன்னிலையில் நேற்றைய தினம் பிரதமராக பதவி பிரமாணம் செய்து கொண்டதை தொடர்ந்து ஊடகங்களுக்கு கருத்து தெரிவிக்கும் போதே அவர் இவ்வாறு குறிப்பிட்டார். 06



பாதுகாப்பு அமைச்சு செயலாளராக கமல் குணரத்ன மீண்டும் நியமனம் (லாதிக்க விவரம்)

பாதுகாப்பு அமைச்சின் செயலாளராக ஜெனரல் கமல் குணரத்ன மீண்டும் நியமிக்கப்பட்டுள்ளார்.

2022 ஜூலை 22 ஆம் திகதி முதல் உடனடியாக அமுலுக்கு வரும் வகையில் 06



போக்குவரத்து, நெடுஞ்சாலைகள் மற்றும் வெகுஜன ஊடக அமைச்சராக பதவிப் பிரமாணம் செய்து கொண்ட கலாநிதி பந்துல குணவர்தன, போக்குவரத்து, நெடுஞ்சாலைகள் அமைச்சராக நேற்று (22) அமைச்சில் உத்தியோகபூர்வமாக பதவியேற்றார். நிகழ்வில் அமைச்சின் செயலாளர் ரஞ்சித் பிரதேசிரியும் கலந்துகொண்டபோது....

நாட்டில் அமைதியை பேண படைபினருக்கு அழைப்பு

அதிவிசேட வர்த்தமானி வெளியானது

(லோரன்ஸ் செல்வநாயகம்)


மக்கள் பாதுகாப்பு கட்டளைச் சட்டத்திற்கிணங்க நாட்டின் பாதுகாப்பு தொடர்பில் ஜனாதிபதி ரணில் விக்கிரமசிங்க நேற்று விசேட வர்த்தமானி அறிவித்தல் ஒன்றை வெளியிட்டுள்ளார். பொதுமக்கள் பாதுகாப்பு கட்டளைச் சட்டத்தின் 12வது சரத்துக்கு இணங்க ஜனாதிபதிக்கு வழங்கப்பட்டுள்ள அதிகாரத்தின் படி அமைதியை முன்னெடுப்பதற்கும் நாட்டில் 06

தடுப்பூசிகளை பெற்றுக்கொள்ளும் நோயாளிகள் கொரோனா தொற்று மீண்டும் அதிகரிப்பு

புதிதாக 57 தொற்றாளர்கள் பதிவு

லோரன்ஸ் செல்வநாயகம்

நாட்டில் மீண்டும் கொரோனா வைரஸ் தொற்று நோயாளிகளின் எண்ணிக்கை அதிகரித்து வருவதாக சுகாதார அமைச்சு தெரிவித்துள்ளது. அது தொடர்பில் நேற்று பிரதி சுகாதார சேவைகள் பணிப்பாளர் நாயகம் விசேட 06



நாட்டை வந்தடைந்த எரிபொருள் கப்பல்கள் விரைவாக- விநியோகிக்க நடவடிக்கை



03



காலிமுகத்தில் சம்பவத்திற்கு சட்டத்தரணிகள் சங்கம் கண்டனம்

03

ஜனாதிபதி ரணில் முன்னிலையில் புதிய அமைச்சரவை சத்தியப்பிரமாணம்

முன்பு வகித்த பதவிகளிலேயே 17 அமைச்சர்களும் மீள நியமனம்

புதிய வெளிவிவகார அமைச்சராக அலி சப்ரி நியமனம்

லோரன்ஸ் செல்வநாயகம்

அமைச்சரவை நேற்று உத்தியோகபூர்வமாக சத்தியப் பிரமாணம் செய்து கொண்டது. 18 அமைச்சர்களைக் கொண்ட



06

இந்தியாவின் ஜனாதிபதியாக திரௌபதி முர்மு - தெரிவானார்

பிரதமர் மோடி உள்ளிட்ட தலைவர்கள் வாழ்த்து

திருச்சி எம்.கே. ஷாகுல் ஹமீது

இந்திய குடியரசுத் தலைவர் தேர்வில் தேசிய ஜனநாயக கூட்டணியின் வேட்பாளர் திரௌபதி முர்மு வெற்றி பெற்றதாக நேற்று அறிவிக்கப்பட்டது. குடியரசுத் தலைவர் தேர்தல் வாக்கு எண்ணிக்கை நேற்று காலை முதல் ஆரம்பமானது. தொடக்கம் முதலே திரௌபதி முர்மு 06



உலக சந்தையில் மசகு எண்ணெய் விலை குறைவடைவு

உலக சந்தையில் மசகு எண்ணெயின் விலை நேற்று குறைந்துள்ளது. இதன் படி, மசகு எண்ணெய் 3 அமெரிக்க டொலரால் குறைந்துள்ளதாக தெரிவிக்கப்பட்டுள்ளது. பிரேன்ட் ரக மசகு எண்ணெய் பிப்பாய் ஒன்றின் விலை நேற்றைய தினம் 103 அமெரிக்க டொலராக காணப்பட்டது. நேற்று 06

வெள்ளாவத்தையில் 4 ஆவது மாடியிலிருந்து விழுந்து ஒருவர் பலி

வெள்ளாவத்தையில் 4 ஆவது மாடியிலிருந்து விழுந்து ஒருவர் பலி



காலிமுகத்தில் ஆர்ப்பாட்டக்காரர்கள் அதிகாலையில் படையினரால் கலைப்பு

கைதான 9 பேர் பிணையில் விடுதலை

லோரன்ஸ் செல்வநாயகம்



06

வாகன இலக்கத்தகடை மாற்றினால் 3 மாத சிறை பொலிஸ் தலைமையக அதிகாரி தகவல்

எரிபொருள் நிரப்பு நிலையங்களுக்கு செல்லும் போது வாகனத்தின் இலக்கத் தகடுகளை மாற்றியிருப்பது கண்டுபிடிக்கப்பட்டால் 20,000 ரூபா அபராதம் அல்லது மூன்று மாத சிறைத்தண்டனை விதிக்கப்படும் என பொலிஸ் தலைமையகத்தின் சிரேஷ்ட அதிகாரி ஒருவர் 06



மியன்மாரில் சக்திவாய்ந்த நிலநடுக்கம்

மியன்மாரின் கெங் தூங் நகரத்தில் நேற்று நேற்று மூன்றாம் சக்திவாய்ந்த நிலநடுக்கம் ஏற்பட்டது. தரைப்பகுதியில் இருந்து 10 கிலோமீட்டர் ஆழத்தில் நிலநடுக்கம் மையம் கொண்டிருந்தது 06



மலையக சிறுவர் இல்லத்தின் புதிய கட்டிடத் திறப்பு விழா நேற்று வெகு விமரிசையாக நடைபெற்றது. 'வள்ளி ஹோம்' என்ற அமைப்பின் உதவியுடன் இக்கட்டிடத்தை நிர்மாணிக்கப்பட்டமை குறிப்பிடத்தக்கது. (படம்: பழநா தினகரன் விசேட நிருபர்)

ஹெரோயின் பொதிகள் மீட்பு சந்தேக நபர்களை தேடி வலை வீச்சு

(இரத்தினபுரி சுழற்சி நிருபர்)

எம் பி லி பி டி யு பிரதேசத்தில் மீட்கப்பட்ட ஹெரோயின் பொதிகள் தொடர்பில் பொலிஸார் பிரதான சந்தேக நபர்கள் மூவரைத் தேடி வலை வீசி வருகின்றனர்.



எம் பி லி பி டி யு பிரதேசத்தில் கடந்த 11 ஆம் திகதி மீட்கப்பட்ட 38 கிலோ 360 கிராம் ஹெரோயின் தொடர்பில் கைது செய்யப்பட்ட சந்தேக நபர்கள் இருவரையும் பல நாட்கள் தடுத்து வைத்து விசாரணை நடத்தியதில் பல உண்மைகள் வெளிச்சத்துக்கு வந்துள்ளன. அதற்கமைய இவர்கள் வழங்கிய தகவல்களை அடுத்து சந்தேகநபர்கள் தேடப்பட்டு வருகின்றனர். இவர்களில் இருவர் மித்தேனிய

பிரதேசத்தைச் சேர்ந்த தம்பதிகளாவர். கணவன் (வயது 33) மனைவி (வயது 27) எனவும் அடுத்தவர் எம்பிலிப் பிட்டிய நவநகரத்தை சேர்ந்த பெண் எனவும் அவர் தெரிவித்தார். மேற்படி சந்தேக நபர்கள் குறித்த தகவல்களை போதைப்பொருள் தடுப்பு பிரிவு மற்றும் பாதுகாப்புத் துறைக்கு வழங்குமாறும் பொலிஸார் பொதுமக்களிடம் வேண்டுகோள் விடுக்கின்றனர்.

மலையகத்தில் எரிபொருள் விநியோகம் சுமுகம்

இலக்க தகட்டின் அடிப்படையில் எரிபொருள் பங்கீடு

தலவாக்கலை குறும்பு நிருபர்

மலையகத்தில் இலக்க தகட்டின் அடிப்படையில் எரிபொருள் விநியோகம் மிகவும் சுமுகமாக இடம் பெற்று வருவதாக தெரியவருகின்றது.

நுவரெலியாவில் வாகன இறுதி இலக்க அடிப்படையில் நேற்று முன் தினம் (21) முதல் எரிப்பொருள் பெற்றுக்கொள்வதற்காக வாகனங்கள் நீண்ட வரிசையில் காத்திருந்தன. நுவரெலியா வெலிட் வீதியில் தரம்பால சந்திக்கு அருகிலுள்ள எரிப்பொருள் நிரப்பு நிலையத்திலும் நுவரெலியா நகர கண்டி வீதியிலுள்ள எரிப்பொருள் நிரப்பு நிலையத்திலும் நேற்று முன் தினம் (21) வியாழக்கிழமை வாகனத்தின் இலக்க தகட்டின் இறுதி இலக்க அடிப்படையில் வாகனங்களுக்கு எரிப்பொருள் விநியோகிக்கப்பட்டது. அதற்கமைய, 3, 4, 5 ஆகிய இறுதி இலக்கங்கள்



கொண்ட வாகனங்களுக்கு நேற்று முன்தினம் பெற்றோல் டீசல் விநியோகிக்கப்பட்டவுள்ளதால் குறித்த இலக்கங்களை கொண்ட வாகன உரிமையாளர்கள் பெற்றோலை பெற்றுக்கொள்ள எரிப்பொருள் நிரப்பு நிலையங்களில் காத்திருந்தனர். அந்தவகையில் நேற்று முன்தினம் நுவரெலியா நகரிலுள்ள இரண்டு எரிப்பொருள் நிரப்பும் நிலையத்திற்கு முன்பாக எரிப்பொருள் பெற்றுக்கொள்வதற்காக நேற்று 3, 4, 5 இறுதி இலக்கங்களை கொண்ட வாகன உரிமையாளர்கள் நீண்ட வரிசையில் காத்திருந்தனர். மேலும் இரண்டு எரிப்பொருள் நிரப்பு நிலையங்களிலும் பாதுகாப்பிற்காக பொலிஸ் இராணுவ அதிகாரிகள் கடமையில் ஈடுபட்டிருந்ததை அவதாரிக்க முடிந்தது.

மலையகத்தில் சீரற்ற காலநிலை

மல்கெலியா தினகரன் விசேட நிருபர்.

மலையக பகுதிகளில் நேற்று மாலை முதல் மழையுடனான காலநிலை நிலவியிருந்தது. ஆகையால் வாகன சாரதிகளை மிகவும் அவதானமாக வாகனங்களை செலுத்துமாறு ஹற்றன் போக்குவரத்து பொலிஸார் கோரிக்கை விடுத்துள்ளனர்.

தேட்டன், தியகல, கினிகத் தேன, ஹற்றன் மற்றும் நுவரெலியா பிரதான வீதியில் பல இடங்களில் பனி மூட்டம் அதிகளவில் உள்ளதாக போக்குவரத்து பொலிஸார் தெரிவித்தனர்.

கந்தப்பளையில் விபத்து 11 பேர் வைத்தியசாலையில் அனுமதி

நுவரெலியா உடப்புல்சலாவ பிரதான வீதியின் 12ஆவது மைல் கல்லுக்கு உட்பட்ட சந்திரகாந்தி தேட்ட ஐஸ் பீளக்கு அருகிலுள்ள பள்ளத்தில் கெப் ரக லொறி ஒன்று பாரிய பள்ளத்தில் வீழ்ந்து விபத்துக்குள்ளாகியுள்ளது. நேற்று (21) மாலை இடம்பெற்ற இவ்விபத்தில் 11 பேர் பலத்த காயங்களுக்குள்ளான நிலையில் இவர்கள் நுவரெலியா மாவட்ட வைத்தியசாலையில் அனுமதிக்கப்பட்டுள்ளனர். கெப் ரக லொறி பிரதான வீதியை விட்டு விலகி சுமார் 200 அடி பள்ளத்தில் வீழ்ந்து விபத்துக்குள்ளாகியுள்ளதாக கந்தப்பளைய பொலிஸ் நிலைய பொறுப்பதிகாரி டி.டி.விக் கிரமசிங்ஹ தெரிவித்தார். இவ்விபத்தில் PF 3020 இலக்கம் கொண்ட கெப் ரக லொறியே



இவ்வாறு விபத்துக்குள்ளாகியுள்ளது. பூண்டிலோயாவிலிருந்து ஹைபொரஸ் பகுதிக்கு மரண வீடோன்றுக்கு 11 பேருடன் காலை பயணித்துள்ளது. இதன்போது சாரதி உட்பட 11

பேர் பயணித்துள்ளனர். இவர்கள் அனைவரும் பலத்த காயங்களுடன் நுவரெலியா மாவட்ட வைத்தியசாலைக்கு கொண்டு செல்லப்பட்டு அனுமதிக்கப்பட்டுள்ளனர். இவ்விபத்து சம்பவத்தில் வைத்தியசாலையில் அனுமதிக்கப்பட்டுள்ள பெண் ஒருவர் அவசர சிகிச்சை பிரிவில் அனுமதிக்கப்பட்டுள்ளார். ஏனையோரில் ஒருவருக்கு முதுகெலும்பில் முறிவு ஏற்பட்டுள்ளதுடன் சிலருக்கு கால் மற்றும் கைகளில் முறிவுகள் ஏற்பட்டுள்ளன. இவர்கள் தற்சமயம் சிகிச்சை பெற்று வருகின்றனர். இதுதொடர்பான மேலதிக விசாரணைகளை கந்தப்பளைய பொலிஸ் நிலைய போக்குவரத்து பொலிஸார் மேற்கொண்டுவருகின்றனர். ஆ,ரமேல்

உயிர் அச்சுறுத்தலுடன் பஸ்களில் பயணிக்கும் பயணிகள்

மல்கெலியா தினகரன் விசேட நிருபர்.



மல்கெலியா பிரதேச சபைக்கு உட்பட்ட பகுதிகளில் சேவையில் ஈடுபட்டு வரும் தனியார் பஸ் வண்டிகள் பயணிகளிடம் அதிகளவில் கட்டணம் அறவிடுவதாக பயணிகள் புகார் தெரிவிக்கின்றனர். காட்டோர், ஹற்றன், தேட்டன், மதே,நல்லத்தண்ணி போன்ற பகுதிகளுக்கு மல்கெலியா நகரிலிருந்து பிற பகுதியில் சேவையில் ஈடுபட்டு வரும் தனியார் பஸ்கள் அதிகளவில் மக்களிடம் பணம் அறவிடுவதாகவும் அதற்கான பற்றுச் சீட்டை வழங்க மறுப்பதாகவும் மக்கள் புகார் தெரிவிக்கின்றனர். பற்றுச் சீட்டை பயணிகளிடம் கேட்டால் நடத்துனர் தகாத வார்த்தைகளால் பேசுவதுடன் அவ்விடத்திலேயே இறக்கி விட்டு செல்வதாகவும், மிகுதி பணம் வழங்கப்படுவதில்லை

எனவும் மக்கள் தெரிவிக்கின்றனர். அதுமட்டுமின்றி கை குமுத்தகளுடன் வரும் தாய்மார்களுக்கும் கர்ப்பிணி தாய்மார்களுக்கும், நோயாளிகளுக்கும் இருக்கை வழங்குவது இல்லை எனவும் தெரிவிக்கின்றனர். தற்போது நாட்டில் ஏற்பட்டுள்ள பொருளாதார நெருக்கடியால் எரிப்பொருள் தட்டுப்பாடு நிலவுவதால் 52 பயணிகள் செல்லும் சகல பஸ்களிலும் 200ற்கும் மேற்பட்ட பயணிகளை ஏற்றுவதாகவும் தெரிவிக்கின்றனர். இதனால் எந்நேரத்திலும் மக்கள் அச்சத்துடன் பயணம் செய்வதாக தெரிவிக்கின்றனர்.

மேல் கொத்மலை நீர்த்தேக்கத்தில் யுவதியின் சடலம் மீட்பு

தலவாக்கலை , மல்கெலியா தினகரன் விசேட நிருபர்கள்

தலவாக்கலை மேல்கொத்மலை நீர்த்தேக்கத்திலிருந்து யுவதியொருவரின் சடலம் மீட்கப்பட்டுள்ளது. இச்சம்பவம் நேற்று காலை இடம்பெற்றுள்ளதாக தலவாக்கலை பொலிஸார் தெரிவித்தனர். உயிரிழந்த மாணவி விந்து

லை, மிளகுசேனை தேட்டத்தில் வசித்து வந்த 19 வயதுடைய முத்துரத்தினம் ஜிலோஜினி என்பது தெரியவந்துள்ளது. இவர் விந்துலைசரஸ்வதி தமிழ் மகா வித்தியாலயத்தில் உயர்தர வகுப்பில் கல்வி பயின்று வந்துள்ளார். நேற்று தலவாக்கலை பகுதியிலுள்ள தனியார் வகுப்புக்கு சென்றுள்ளார். இந்நிலையிலேயே இவர்

சடலமாக மீட்கப்பட்டுள்ளார். இவருடைய மரணத்துக்கான காரணம் இதுவரை கண்டறியப்படவில்லை. இச்சம்பவம் தொடர்பான மேலதிக விசாரணைகளை தலவாக்கலை பொலிஸார் முன்னெடுத்து வருகின்றனர். இப்பகுதியில் இவ்வாறான சம்பவங்கள் தொடர்ந்து இடம்பெற்று வருவதாக பிரதேச மக்கள் தெரிவிக்கின்றனர்.



பொது மலசலகூடத்தில் பணம் திருட்டு

ஹற்றன் பொது மலசலகூடத்துக்குச் சென்ற பெண்ணொருவரின் இரண்டு இலட்சம் ரூபா பெறுமதியான பணம் காணாமல் போயுள்ளதாக தெரியவருகிறது. இச்சம்பவம் நேற்று முற்பகல் இடம்பெற்றதாக தெரிவிக்கப்படுகின்றது. இச்சம்பவம் தொடர்பில் மேலும் தெரியவருவதாகவுள்ளது. இப்பெண் கொழும்பிலிருந்து இ.போ.ச பஸ் வண்டியில் ஹற்றன் வந்துள்ளார். பின்னர் பொது மலசலகூடத்துக்கு சென்ற போது, உள்ளே நுழைவதற்கு முன்னர் மலசலகூடத்திற்கு அருகில் இருந்தவரிடம் தன்னுடைய

கைப்பையை கொடுத்து விட்டுச் சென்றுள்ளார். உள்ளே போய் வெளியே வந்து பையை பார்க்கும் போது பையில் இருந்த பணத்தை காணவில்லை. பெண் பஸ்ஸில் பணத்தைத் தொலைத்தாரா அல்லது பையை தற்காலிகமாக வைத்திருந்தவர் எடுத்தாரா? என்பது தொடர்பில் விசாரணைகள் ஆரம்பமாகியுள்ளன. மலசலகூடத்துக்கு அருகில் வந்து பார்வையிட்ட ஹற்றன் பொலிஸார் அங்கிருந்த நபர்களை விசாரணைக்காக பொலிஸ் நிலையத்திற்குச் அழைத்துச் சென்றுள்ளுடன் மேலதிக விசாரணைகளை பொலிஸார் மேற்கொண்டுவருகின்றனர்.

ஜனாதிபதி, பிரதமர், அமைச்சரவை பதவியேற்பின் போது..



படங்கள்: ஹிரந்த குணதிலக்க



கொடை என்பது

நீ கொடுத்த ஒரு வேளை உணவை வைரக்கல் வரமாய் கிடைத்த மகிழ்வில் வயிறார உண்ணும் ஏழையின் முகத்தில் தோன்றும் மலர்ச்சி....

எப்படியும் உணவளிப்பான் இறைவன் எனும் நம்பிக்கை வீண்போகாமல் போனதையிட்டு ஏழை சந்தோசமாய் நலிந்திடும் நன்றி....

இன்பமானது!! பேரின்பமானது!!

கொடை கொடு! குறைவது போல் தோன்றலாம் ஆயினும் குறையாது ஏதோ ஒரு வடிவில் உன்னை வந்து சேரும்.

நீ விதையாய் கொடுத்தது விருட்சமாய் உனக்கு பயன் தரலாம்! பழம் தரலாம்! ஏன் நிழலாய் கூட சுகம் தரலாம்!

பசி எனும் பிணி போக்கும் வைத்தியனாய் மாற தகுதி ஒன்றும் தேவையில்லை கொடை எனும் மாத்திரையை தடையின்றி கொடுத்தவே போதுமானது ..

வையகத்து இன்பங்களில் பேரின்பம் யாதெனில் தாம் செய்த உதவியால் மற்றவர் மனம் மகிழ்தல் தான்...

மறவாமல் கொடு மனமுவந்து கொடு தடையின்றி கொடு ஏனெனில்..... கொடை என்பது இன்பமானது!! பேரின்பமானது!!

நுஸ்ஹா நவாஸ் ஏறாவூர்



பயனுண்டோ

ஆருயிரே பேரழகே ஆவியிலே கலந்தவளே ஆசையெனும் ஊஞ்சலிலே ஆடவிட்ட அஞ்சுகமே ஒருயிராய் நாயிணைந்து உறவாடிக் களித்துவிட்டால் உள்ளமெலாம் இனிக்குமடி உயிர்வரையில் மணக்குமடி நீருயிர்கள் நிலம்வந்தால் நீங்குவது போலடியே நீயில்லா என்னுயிரும் நீங்குமெனச் சொன்னவரும் ஒருயிராய் நினைத்தவயிர் உலகினையே விட்டோட உடன்பெற்று சேர்ந்ததுண்டா உளறியதை நினைத்ததுண்டா

ஓ கூடவரும் பேர்களுடன் கூடவரும் மரணமது கூடவரா தோர்களுடைய கூட்டிச்செல் லும்நேரம் கூடவர்க் கூடுமெனக் கூடிநிற்கும் உறவனைத்தும் கூக்குரல்க ளிட்டானும் கூட்டிச்செல் லும்பாராய்! மாடமணி மாளிகைகள், மன்குடிசை வாசலென மனிதர்நாம் வகுத்துவைத்த மரபனைத்தும் உடைத்தெறிந்து கூடவரும் சாநாலைச் சுயம்வரத்திற் குயிர்கொடுத்துச் சுடுகாடோ இடுகாடோ செல்வதுவே முறையாகும்.!

ஓ கைகளிலே மரணமெனும் காசித்ததை வைத்தபடிக் காத்திருக்கும் வாழ்க்கையிதுக் கணப்பொழுதில் முடிந்துவிடும் மெய்யெனவே அமைந்ததிந்த மெய்யினை விட்டாவி மெல்லமெல்ல பிரிந்துவிட்டால் மிஞ்சுவது கூடுமட்டும். வெய்யிலிலே இடவுடன் விரைந்துருகும் நெய்யெனவே வினைகின்ற மரணத்தை வெல்லவழி யறியாமல் பொய்ப்புரட்டுச் சூதுவஞ்சப் பித்தலாட் டமென்பதெனும் புரிந்துபொருள் சேர்ந்ததனால் பயனுண்டோ சொல்வீரே?

மெய்யன் நடராஜ்

முத்தமிழ் வித்தகர் விபுலானந்தர்

முத்தமிழ் வளர்த்த நற்றமிழ் அறிஞர் வத்திரக்காவி தரித்தோன் ஈழமண் பெற்றெடுத்த வித்தகர் அவதரித்தார் மீன்பாடும் தேனாட்டில் புத்தொளி பெற்று விளங்கியது கிழக்கிலங்கை



காரைதிவுக் கண்ணகை அம்மன் குழந்தையாய் சேரன் தந்த செந்தமிழாய்ந்து தொண்டாற்றி பாரம்பரிய பைத்தமிழ் இசையை தமிழர்க்கு ஆரத்தந்த அரும்பெரும் வித்தகத் துறவியிவர்

உலகின் முதல் தமிழ்ப் பேராசானாய் தலமெனும் மதுரைத் தமிழ்ச்சங்கப் பண்டிதராய் இலக்கியம் வளர்த்த ஆளுமைமிகு அதிபராய் புலமைகொள் நல்லறிஞராய் திகழ்ந்தவர் மயில்வாகனனார்

சங்கத்தில் தமிழ் வளர்த்த புலவருண்டு பொங்கு தமிழில் காவியங்கள் படைத்தவருண்டு இங்கிதமாய் இசைத்துறையை வளர்த்தவருண்டு ஆயினும் அங்கமெலாம் தமிழார்வம் கொண்டமைந்தவர் விபுலானந்தரே

(சம்பூரணி) மூதூர்



பேரிடி போல் என் செவிப்பறையை வந்தடைந்த உங்கள் மரணச் செய்தியால்... உடைந்து நொறுங்கிப் போனதில் நானும் ஒருவன்!

எம் மகிழ்ச்சியின் குதாளிப்பில் பிடுங்கி எடுக்கப்பட்ட துயர் நீங்கள்!

வாய் மூடி அழுதேன்! வரம்பு மீறிய கண்ணீர் தாரை தாரையாய் பெருக்கெடுக்க...

என் இதயம் நொந்து வெந்து புண்ணாகும் ஓர் உணர்வின் தருணம் அது!

எமது இருவரின் நெருக்கத்துக்கு உமது இறுதிச் சடங்கில் நெருக்கமான ஒரு வாய்ப்புத்தந்த இறைவன்...

றிஸி மாமா என்ற உறவை... இன்னும் நெருக்கமாக றிஸி நானா என்றே அழைத்து வந்தேன்!

உங்கள் மரணத்தை என்னும் போது உங்கள் நினைவலைகள் என் தொண்டைக் குழியை வந்தடைக்க...

நான் பயணிக்கும் என் வாழ்க்கை தொடரில்

கசப்பான உண்மை!

நீங்களும் ஓர் அத்தியாயம்!

குடும்பம், படிப்பு ,நட்பு கலை ,பயணம், வணிகம், உபசரிப்பு, உபகாரம் ,மன்னிப்பு வழிகாட்டி ,விழிப்புணர்வு... இன்னும் பல பாத்திரங்களாய் என்னோடு கைகோர்த்து பயணித்த நீங்கள்

பலர் வாழ்க்கையில் இருள் அகற்றிய ஓர் அறிவுரைக் கலாபீடம்!

மண்ணையும் பொன்னாக்கும் புண்ணையும் பழுதாற்றும் உங்கள் ஊக்க வார்த்தைகளின் ஆக்கங்கள் நாங்கள்!

நாம் விழுதுகள் விட்டு விருட்சமாய் தழைக்க விதையாய் புதைந்து மறைந்த ஆசானுக்கு...

எல்லோருடைய அன்பு கோட்டைக்குள்ளும் ஒரு சிம்மாசனம் இருப்பதைக் கண்டு வியப்படைந்தேன்!

நீங்கள் எமதுரின் சொத்து! மின்னி மறையாத ஒளிக்கீற்று! புயலான பின்னும் அமைதியாக வீசும் தென்றல் காற்று!

எல்லா நாவுகளானும் மொழியப்படி உங்கள் நலவுகள் சுவனத்தின் பட்டுச்சீட்டு!

புது மாப்பிள்ளை போல் உறங்கி எழும்புங்கள் இன்ஷா அல்லாஹ் மறுமையில் சந்திப்போம்!

அபூ பிலால் நஹ்தானி

மனைவி

அன்னையின் பாசம் வென்றிட உன்னில் போராடும் வீராங்கனை அவள்...

தலையிலிருந்து தன் ஆடை நறுவுவதை விரும்பாதவள் தலையணையாய் உனக்கானவள்...

உன் நாக்கு அறியா ருசியை அவளறிந்த நித்தம் பசி போக்கியவள்...

உன் உதிரத்திற்கு உருவம் கொடுக்க தன்னுருவம் மாற்றியவள்...

உன் வம்சத்தின் வளர்ச்சிக்காய் தன் உதிரத்தை உணவாக்கியவள்...

உன்னை அழகாக்க தினம் தினம் சுத்தப்படுத்த துணிகளை தேடி துவைத்தவள்...

உன்னை வழியனுப்ப வாசல் வரை வந்து வரும் வரை ஏங்குவவள்...

நீ மட்டும் அவளுக்கு எதுவும் எப்போதும் எதிர் கருத்தாய் இருப்பது தகுமோ...

உன் மொழியில்



அவள் எதிர்பார்ப்பது குறையேதும் இல்லா பாராட்டை மட்டுமே...

அதை வழங்கா மொழிக் கஞ்சர்களாய் தற்போதைய ஆண்கள்...

மாறோவோம் அவளுக்காய் எப்போதும் அவளாகவே.....

முகம்மது முகைதீன் நௌபீக் தோப்பூர்



ஒரு நேசப் பிரலாபம் என்னுள் முட்டி மோதுகிறது... அழியாத உறவொன்றின் உணர்வுகளோடு சங்கமிக்கிறது...

நொடிகள் தோறும் நினைவுகளாய் துளிர்க்கிறது... காயங்களைக் கிழித்து ரணப்படுத்தும் நெருஞ்சியாகிறது...

நீட்சியில்லாத சமரசங்களை எனக்குள் கைச்சாத்திடுகிறது... ஆவணங்களைப் பத்திரப்படுத்தியே

நானும் வாதிக்கிறது... கனவுகளுக்குள் நுழைந்தே இரவுகளை இம்சிக்கிறது... தூக்கம் தொலையும் நொடிகளில் பித்துப் பிடிக்க வைக்கிறது...

மீள் முடியாத நினைவுகளுக்குள் சிறை பிடிக்கிறது... விடுதலை விரும்பாத சிறைவாசத்தை அவளுக்குள் மட்டும் யாசிக்கிறது...

மலையருவி பாணு (பாத்திமா ஸ்கீனா)

அந்த நாள் ஞாபகங்கள்

மாடி வீட்டு அடுப்படியில் யாருமில்லா நேரத்துல... அள்ளியெடுத்த உப்புக்கல்லு கரஞ்சிட முன்னமே... ஓடியாந்து பிஞ்சு வெட்டின மாங்காய்... அள்ளும் போதே கொட்டியது மறந்துட்டியா...?

காட்டுக்குள்ள விரகொடிக் அந்தியில போகயில... அவசரமா வாவென்று இழுத்த இழுப்பில... மலையோரம் கால் சொருகி விழுந்தேனே... கன்னத்தில் சிராய்ப்பைக் கண்டதுமே கவங்கினாயே... மச்சினிச்சி உனக்கு இப்போ நெனவில்லையா...?

கையிரண்டில் மருதாணி வச்சிக்கனும் என்றாலே... நாளைல்லாம் அலைஞ்சி எனக்கும் பிச்சிடுவாய்... உங்கம்மா அம்மியில அர்ச்சித் தர... அதயள்ளி கைக்குள்ள பொத்திடுவோமே மறந்திட்டியா...?

பள்ளியில போட்டி வந்தா ஓடிடுவோம்... பாடத்துக்கும் மறஞ்சிருந்து கத பேசிடுவோம்... விளையாட்டில் மட்டும் முன்னுக்கு நிப்போம்... பாதிமாவின் சாப்பாட்டைக் களவாய்த் திம்போம்... இன்றைக்கும் நெனவிருக்கே அந்தக்காலம் பசுமையடி...

மலையருவி பாணு (பாத்திமா ஸ்கீனா)



பாகிஸ்தானுடனான இரண்டாவது டெஸ்ட்:

அணிக்குத் திரும்பினார் பெதும் நிஸ்ஸங்க



பாகிஸ்தான் அணிக்கு எதிராக நாளை ஞாயிறுக்கிழமை ஆரம்பமாகும் இரண்டாவது டெஸ்ட் போட்டிக்கான இலங்கை குழாத்தில் பெதும் நிஸ்ஸங்க மீண்டும் இணைக்கப்பட்டுள்ளார். அவுஸ்திரேலிய அணிக்கு எதிரான இரண்டாவது டெஸ்டின் போது கொவிட்-19 தொற்றுக்கு முகங்கொடுத்திருந்த பெதும் நிஸ்ஸங்க, தொற்றுவிடுவதற்கு குணமடைந்த பின்னர் அணியிலிருந்து விடுவிக்கப்பட்டிருந்தார். எனினும், பெதும் நிஸ்ஸங்க

மீண்டும் இரண்டாவது டெஸ்ட் போட்டிக்கான குழாத்தில் இணைக்கப்பட்டுள்ளதாக இலங்கை கிரிக்கெட் சபை அறிவித்துள்ளது. அதேநேரம் அவுஸ்திரேலிய அணிக்கு எதிரான இரண்டாவது டெஸ்ட் மற்றும் பாகிஸ்தான் அணிக்கு எதிரான முதல் டெஸ்ட் போட்டியில் விளையாடிய சமூல் பந்துவீச்சாளர் மஹீஷ் தீக்ஷன அணியிலிருந்து விடுவிக்கப்பட்டுள்ளார். பாகிஸ்தானுக்கு எதிரான முதலாவது டெஸ்டின் போது, அவருடைய வலதுகையிலுள்ள விரலொன்றில்

உபாதை ஏற்பட்டிருந்தது. இந்த உபாதை காரணமாக மஹீஷ் தீக்ஷன அணியிலிருந்து விடுவிக்கப்பட்டுள்ளதாக குறிப்பிடப்பட்டுள்ளது. மஹீஷ் தீக்ஷனுக்கு பதிலாக புதுமுக வலதுகை சமூல் பந்துவீச்சாளர் லக்ஷித் மானசிங்க அணியில் இணைக்கப்பட்டுள்ளார். அதன்படி மானசிங்க பாகிஸ்தான் அணிக்கு எதிரான இரண்டாவது போட்டியில் டெஸ்ட் அறிமுகத்தை பெற்றுக் கொள்வார் என எதிர்பார்க்கப்படுகின்றது. பெதும் நிஸ்ஸங்க மற்றும் லக்ஷித் மானசிங்க ஆகியோர் கடந்த

வியாழக்கிழமை (21) அணியுடன் இணைந்து கொண்டனர் எனவும் சுட்டிக்காட்டப்பட்டுள்ளது. சுற்றுலா பாகிஸ்தான் மற்றும் இலங்கை அணிகளுக்கு இடையிலான இரண்டாவது டெஸ்ட் போட்டி நாளை காலி சர்வதேச கிரிக்கெட் மைதானத்தில் ஆரம்பிக்கவுள்ளமை குறிப்பிடத்தக்கது. எனினும் நிஸ்ஸங்க நாளைய பதினொருவர அணியில் இடம்பெறவு திருநெல்வேலி மலர் உள்ளது. அவருக்கு பதில் சேர்க்கப்பட்ட ஓஷன் பெர்னாண்டோ முதல் டெஸ்டின்

இரு இன்லிங்ஸ் 35 மற்றும் 64 ஓட்டங்களை பெற்று சோபித்தார். துடுப்பாட்ட வரிசையில் நிரோஷன் திக்வல்லவே சோபிக்கத் தவறி வருகிறார். விகெட் காப்பாளராக இருக்கும் அவர் நீக்கப்பட்டு தினேஷ் சந்திமால் அல்லது குசல் மெண்டிஸ் விகெட் காப்பாளராக செயற்பட வாய்ப்பு உள்ளது.

நிஸ்ஸங்க டெஸ்ட் போட்டிகளில் வேகமாக முன்னேற்றம் கண்டுள்ளார். அவர் தனது 15 இன்னிங்ஸ்களில் ஒரு சதம் மற்றும் ஐந்து அரைசதங்களை பெற்றுள்ளார்.

நாங்கள் மீண்டும் லேக்ஹவுஸ் பஸ்ஸில் கதிர்காமத்திற்கு போவோம்...

தினமின - கதிர்காமம் கடுகதி பஸ் சேவை மீண்டும்

சாதாரண கட்டணம்

மீண்டும் சாதாரண கட்டணத்தில் பாதுகாப்பான செளகரியமான போக்குவரத்துக்கு

லேக்ஹவுஸ் நிறுவனத்திலிருந்து புறப்படும் நேரம் இரவு 10.00 மணி

கொழும்பு கதிர்காமம் கதிர்காமம் பஸ் தரிப்பிடத்திலிருந்து புறப்படும் நேரம் மு.ப. 9.15 மணிக்கு

லேக்ஹவுஸ் கொழும்பு பயணிகள் பஸ் சேவையில் உங்கள் பயணத்தை நம்பிக்கையுடன் ஆரம்பியுங்கள்...

பஸ் சேவை பற்றிய தகவல்களை அறிய 076 808 8055 / 076 808 8065

ஆசனம் ஒதுக்கிக் கொள்வதற்கு தொடர்பு கொள்ளவும் கொழும்பு 011 2424 967 / கதிர்காமம் 047 223 5291

உலக மெய்வல்லுநர் சம்பியன்ஷிப்: 800 மீற்றரில் கயன்திகா 5ஆம் இடம்

ஐக்கிய அமெரிக்காவின் ஓரி கொனில் நடைபெற்று வரும் உலக மெய்வல்லுநர் சம்பியன்ஷிப்பில் பெண் கந்தக்காள் 800 மீற்றர் தகுதிச் சுற்றில் பங்கு கொண்ட கயன்திகா அபேரத்ன, 5ஆவது இடத்தைப் பிடித்து முதல் சுற்றுடன் வெளியேறினார். எனினும், 45 வீராங்கனைகள் பங்கு கொண்ட தகுதிச் சுற்றில் கயன்திகா அபேரத்ன, 29ஆவது இடத்தைப் பிடித்து அசத்தியுள்ளமை மற்றுமொரு சிறப்பம்சமாகும். நேற்றுக் காலை (22) நடைபெற்ற பெண்களுக்கான 800 மீற்றர் ஓட்டப் போட்டிக்கான இரண்டாவது தகுதிச் சுற்றில் பங்குபற்றிய 7 வீராங்கனைகளில் இலங்கையின் கயன்திகா அபேரத்ன 5ஆவது இடத்தைப் பிடித்தார். இப் போட்டித் தரத்தை 2 நிமிடங்கள், 02.35 விநாடிகளில் அவர் நிறைவு செய்தார். அத்துடன், தனது அதிசிறந்த நேரப் பெறுமதியையும் பதிவு செய்தார். எனினும், பெண்களுக்கான 800 மீற்றரில் இலங்கை வீராங்கனை யொருவர் பதிவு செய்த 2ஆவது

அதிசிறந்த நேரப் பெறுமதியாகவும், இலங்கை சாதனைக்கு (2 நிமி. 01.44 விநாடி) அடுத்து பதிவாகிய சிறந்த நேரப் பெறுமதியாகவும் இடம் பிடித்தார். இதனிடையே கயன்திகா பங்கு கொண்ட போட்டியில் கிலி ஹொட்டிங்கிங்ஸன் (பிரித்தானியா) 2.00.08 நிமிடம், அனிடா ஹோவார்ட் (ஸ்கொட்லாந்து) 2.01.48 நிமிடம், லேர் ஜோய்மேன் (சுவீட்சர்லாந்து) 2.01.63 நிமிடம் ஆகியோர் முதல் 3 இடங்களைப் பிடித்து அரை இறுதிக்குத் தகுதி பெற்றனர். இதேவேளை, 6 சுற்றுக்களைக் கொண்டதாக நடைபெற்ற பெண்களுக்கான 800 மீற்றர் தகுதிச் சுற்றில் 45 வீராங்கனைகள் பங்குபற்றியிருந்ததுடன், ஓட்டுமொத்த நிலையில் கயன்திகா அபேரத்ன 29ஆவது இடத்தைப் பெற்றார். எவ்வாறாயினும், இம்முறை உலக மெய்வல்லுநர் சம்பியன்ஷிப்பில் யுபி அபேகோன், நிலானி ரத்நாயகவைத் தொடர்ந்து கயன்திகா அபேரத்னவுடன் முதல் சுற்றுடன் வெளியேறினார்.



இலங்கையுடனான 2ஆவது டெஸ்டில் முழங்கால் காயத்தால் அப்ரிடி நீக்கம்

நாளை ஞாயிறுக்கிழமை ஆரம்பமாகவுள்ள இலங்கை மற்றும் பாகிஸ்தான் அணிகளுக்கு இடையிலான இரண்டாவது டெஸ்ட் போட்டியில் இருந்து பா. அணியின் முன்னணி வேகப் பந்து வீச்சாளர் ஷஹீன் அப்ரிடி நீக்கப்பட்டுள்ளார். பாகிஸ்தான் அணி நாளுக்கு விகெட்டுகளால் வெற்றியீட்டிய முதலாவது டெஸ்ட் போட்டியின் நாளை நாளில் அப்ரிடியின் முழங்காலில் காயம் ஏற்பட்டதாக பாகிஸ்தான் கிரிக்கெட் சபை தெரிவித்துள்ளது. முதலாவது டெஸ்டில் இலங்கை அணியின் முதல் இன்னிங்ஸில் அப்ரிடி சிறப்பாக செயற்பட்டார். அதில் அவர் 14.1 ஓவர்கள் பந்து வீசி 58 ஓட்டங்களுக்கு நான்கு விகெட்டுகளை வீழ்த்தியதன் மூலம் இலங்கை அணியை 222 ஓட்டங்களுக்கு மட்டுப்படுத்த முடிந்தது. எனினும் இரண்டாவது இன்னிங்ஸில் அவர் ஏழு ஓவர்களே பந்து வீசினார். மூன்றாவது நாள் ஆட்டத்தில் அசெளகரியத்தை உணர்ந்த அவர் மைதானத்தில் இருந்து வெளியேறினார். எனினும் அவர் இந்த டெஸ்ட் தொடர் முடியும் வரை பாகிஸ்தான் அணியுடன் தொடர்ந்து நீடிக்கவுள்ளார். "அவர் ஆரம்ப சிகிச்சைகளை பெறவிருப்பதோடு அணியின் மருத்துவக் குழாத்தின் கண்காணிப்பில் தொடர்ந்து வைக்கப்பட்டவுள்ளார்" என்று பா. சபையின் அறிவிப்பில் கூறப்பட்டுள்ளது. கனத்தடுப்பில் பாய்ந்து பந்தை தடுக்க முயன்ற பின் அப்ரிடி அசெ



ரியமாக நடப்பதை பார்க்க முடிந்தது. பின்னர் அவர் முழங்காலில் ஐஸ் கட்டிகளால் ஒத்தடம் செய்யப்பட்டது. அவர் காலியில் எம்.ஆர்.ஐ சோதனைக்கு உட்படுத்தப்படுகிறார். அப்ரிடியின் வெளியேற்றம் வேகப் பந்து வீச்சாளர்களில் ஒருவரான ஹரிஸ் ரவுப் அல்லது பந்துவீச்சு சகலதிறை வீரரான பஹீம் அஷ்ரப் அணியில் இடம்பிடிக்க வாய்ப்பை ஏற்படுத்தியுள்ளது. சூழல்பந்துக்கு சாதகமான காலியில் மற்றொரு வேகப்பந்து வீச்சாளர் இடம்பெறாமல் இருக்கவும் வாய்ப்பு உள்ளது. அப்ரிடியின் காயம் அவர் 100 டெஸ்ட் விகெட்டுகளை வீழ்த்திய பாகிஸ்தானின் 11ஆவது வேகப்பந்து வீச்சாளராக பதிவாவதிலும் தாமதம் ஏற்பட்டுள்ளது. அவர் தற்போது 99 டெஸ்ட் விகெட்டுகளை வீழ்த்தியுள்ளார்.

லேக்ஹவுஸ் நிறுவனத்திலிருந்து புறப்படும் நேரம் இரவு 10.00 மணி

கொழும்பு கதிர்காமம் கதிர்காமம் பஸ் தரிப்பிடத்திலிருந்து புறப்படும் நேரம் மு.ப. 9.15 மணிக்கு

லேக்ஹவுஸ் கொழும்பு பயணிகள் பஸ் சேவையில் உங்கள் பயணத்தை நம்பிக்கையுடன் ஆரம்பியுங்கள்...

பஸ் சேவை பற்றிய தகவல்களை அறிய 076 808 8055 / 076 808 8065

ஆசனம் ஒதுக்கிக் கொள்வதற்கு தொடர்பு கொள்ளவும் கொழும்பு 011 2424 967 / கதிர்காமம் 047 223 5291

சௌகரியமான தங்குமிடத்துக்கு LAKE HOUSE REST கதிர்காமம்

- 24 மணி நேர சேவை
- வாகன நிறுத்தமிடம்
- உணவுகளை ஓடர் செய்து பெறும் வசதி
- குளிர்நடப்பட்ட அறைகள்
- சுற்றுலா வழிகாட்டி
- சாதாரண அறை வசதிகள்

விசேஷ கழிவு 10% இலிருந்து 25% வரை

கதிர்காம பஸ் தரிப்பிடத்திற்கு எதிரே
www.lakehouserest.lk
kataragama@lakehouse.lk
077 866 6743 / 011 242 9429 / 047 223 5291

இணையத்தளம் ஊடாக இன்றே பதிவு செய்து கொள்ளுங்கள்.
www.lakehouserest.lk/Home.aspx